









# اسلام اور اسکے طریقہ عبادت

ایک پُغزو موثر لکچر

جسے  
عالیجناب علیہ القاب صفی اللہ حسام الملک نواب محمد حسن خان بہار دردم اقبالہ  
نے

ایک وزہ کشائی کی تقریب میں اپنے خاندان و اعزہ کی ایک مذبذبانہ تخیل میں عالمیت  
خالقون اور ادب موز لڑکوں اور لڑکیوں کے سامنے موثر و متوجہ بخش عنوان سے دیا  
تھا۔ اور شرفائے ہند کی تقریبوں کے لیے ایک نہایت حذب قابل اتباع نظیر پیدا کر دی تھی

اور جو سال ۱۹۱۰ء میں

ولنگڈ اپریش لکھنؤ محلہ کٹرہ بزن بیگان میں چھپا



اسلام  
اور

اسکے طریقہ عبادت

ایک پُرمغزو موثر لکچر

جسے  
عالیجناب عالی القاب صفی اللہ حامد الملک نواب محمد حسین خان بہار دوم اقبالہ  
نے

ایک وزہ کشائی کی تقریب میں اپنے خاندان اعزہ کی ایک مہذب نامی تھل میں عالمگیر  
خاتون اور ادب آموز لڑکوں اور لڑکیوں کے سامنے موثر و نتیجہ بخش عنوان سے دیا  
تھا۔ اور شرفائے ہند کی تقریبوں کے لیے ایک نہایت مہذب بل تباع نظیر سید الہدی تھی

اور جو سالہ ۱۹۰۷ء میں

ولگداز پریس لکھنؤ محلہ کٹرہ بزن بیگان میں چھپا

# تقریب

الحمد للہ کہ ہمارے لائق و شائستہ اُمر اور وساک کی بدولت ہماری تقریبوں اور شادیوں میں بجائے فضول رسوم اور طرح طرح کی جاہلانہ بدتمیزوں کے مفید و نتیجہ بخش اور کام کی باتیں عمل میں آنے لگی ہیں۔

وہ کیسی مبارک و برگزیدہ زمانی محفل ہوگی جس میں ایک تقریب روزہ کشانی کے موقع پر نواب والا تبار رئیس عالی مقام ابرار علیجناب صفی الدولہ حسام الملک نواب ابو نصر میر محمد علی حسن خاں بہادر دام اقبالہ نے اپنے خاندان کی معزز و محترم ہیکمات و تحفے نئے بچوں کے سامنے یہ مذہبی و اخلاقی لچر دیا تھا جس کے ذریعے سے دینداری کی ضرورت مذہبی فرائض اور کائنات دین کے مصالح و اغراض اور اسلام کے دینی و دنیوی برکات نہایت عنوان شائستہ سے اور بڑے موثر و معجزانہ الفاظ میں بوضاحت بتائے گئے ہیں۔ سچ یہ ہے کہ اگر غور و تامل کے ساتھ دیکھا جائے تو یہی ایک لکچر مسلمانوں کو سچا مسلمان بنادینے اور ان کی دنیا و آخرت سدھار دینے کے لیے کافی ہے۔ بس اتنی ضرورت باقی ہے کہ خدا مسلمانوں کو گوشت شنوائی عطا کرے۔ فقط۔

خاکسار  
محمد عبدالکلیم شہرہ



اس رسالہ میں دو تین جگہ آیات قرآنی تلاط چھپ گئی ہیں۔ ناظرین مطالعہ فرمائیے اس کے اصلاح کر لیں

صفحہ ۶۔ سطر ۱۲۔ مِّنَ اللَّائِكَادُ السَّمَوَاتِ يَتَّقَطُّنَ چھپ گیا ہے۔ اس کی جگہ اِدَّآ  
تَكَادُ السَّمَوَاتِ يَتَّقَطُّنَ مِنْهُ وَتَشْتَقُ الْأَرْضُ بنا دیجیے۔

صفحہ ۱۲۔ سطر ۲۔ مِّنَ تَطَوَّعَ فَهُوَ چھپ گیا ہے اس کی جگہ تَطَوَّعَ خَيْرًا فَهُوَ  
بنا دیجیے۔

صفحہ ۱۷۔ سطر ۱۶۔ مِّنَ مِنْ بَعْضِ الذِّكْرِ أَنَّ الْأَرْضَ يَرْثُهَا عِبَادِيَ چھپ گیا  
اس کی جگہ مِنْ بَعْدِ الذِّكْرِ أَنَّ الْأَرْضَ يَرْثُهَا مِنْ عِبَادِيَ بنا دیجیے۔



# اسلام

## اور

### اس کا طریقہ عبادت

میرے بچو اور عزیزو اور اسلامی بہنو اور بھائیو!!! ہم مسلمانوں میں ماہ مبارک رمضان شریف کے موقع پر بالعموم اکثر قریب زمانہ بلوغ بچوں کی روزہ کشائی کی تقریب ہوا کرتی ہے۔ اور آج بھی ہم سب اسی تقریب میں جمع ہوئے ہیں ایسے موقع پر بچے جو ان اور بوڑھے سب مل کر باہم خوشی منایا کرتے ہیں جو دیندار لوگ ہیں وہ یہ خیال کر کے کہ ہمارا بچہ خدا سے سبحانہ تعالیٰ کے فرض ادا کرنے کے قابل ہوا خدا سے پاک کا دلی احسان دہی کے ساتھ شکر بجالاتے ہیں جن لوگوں کو دین کی پابندی کا چندان خیال نہیں ہوتا وہ اسکو رسم مذہبی سمجھ کر اور غرور اور دوستوں سے مل کر دل خوش کرنے کا ایک ذریعہ جان کر خوشی خوشی لوگوں کو اذن دیتے ہیں جو کسمن بچے ہوتے ہیں وہ اوروں کی ریس اور اچھے اچھے پٹروں اور طح طرح کی لذیذ فطاری اور کھانوں کے شوق میں خوشیاں مناتے ہیں اور بڑے ہتھیاق اور لٹکے کے ساتھ دن گن گن کر اُس دن کے آنے کا انتظار کیا کرتے ہیں جب دن اُنکو روزہ رکھوایا جائیگا سیلیان یا دوست جمع ہوئے گئے نہ کپڑے پہنا کر اُن کو دھلیا دھلیا

بنایا جاوے گا۔ اچھی اچھی مزیدار چیزیں کھانے کو ملینگیں۔ کچھ نہ کچھ لوگ برہمنی سے ایسے بھی  
 ہوتے ہیں جنکو ماہ رمضان کے آنے کی خبر سنتے ہی ایک ساٹا سا ہو جاتا ہے اور ایک نئی  
 مصیبت آنے کا دھڑکا اُنکے دلون کو گھیر لیتا ہے اور بار بار اپنے دل میں کہتے ہیں کہ  
 اے خدا تو توبے نیاز ہی تجکو مہینہ بھر تک اپنے بندون کو بھوکا پیاسا رکھنے کو کیا فائدہ؟ اگر  
 عمر بھر میں ایک مرتبہ یہ مصیبت اُٹھانا پڑتی تو مضائقہ نہیں مگر یہ مصیبت تو دم کے ساتھ ہی  
 انسان کمان تک اسکو جھگٹے۔ اُسپر طرہ یہ ہے کہ پانچون وقت کی نماز تلاوت قرآن مجید  
 اور تراویح کی پڑھنے پر سوڈرے۔ ایسے لوگ اگر روزہ رکھتے بھی ہیں تو شرما شرمی  
 یا دل بخواسہ کھسیانی صورت انکو دن بھر کبھی بھوک کبھی پیاس کبھی بان و حقہ کی طلب  
 یہ ہی ذکر زبان پر جاری رہتا ہے۔ گویا وہ اپنے نزدیک خدا پر بہت برا احسان کر رہے ہیں  
 یہ تو انکا حال ہے جو روزہ رکھتے ہیں ورنہ اب تو عام حالت یہ ہے کہ سرے سے  
 مذہب ہی ایک بیکار چیز ہے۔ اور اگلے لوگون کا بنایا ہوا ایک ڈھکوسلا ہے۔ نہ نماز کی  
 ضرورت نہ روزے کی حاجت۔ ایسے لوگون کو تو روزہ دارون کا سامنہ بنانا بھی  
 اگر ن گزرتا ہے بلکہ جسکو روزہ دار دیکھتے ہیں اُسپر دل ہی دل میں ہنستے ہیں۔ اور  
 بے تکلف دوستون میں بیٹھا کھینچتیاں اُڑاتے ہیں کوئی اُنکو بے وقوف بناتا ہے۔  
 کوئی حقارت کے لہجے میں مولوی اور ملا کا خطاب دیتا ہے۔ غرض ہزار منہ ہزار باتیں افسوس  
 اور نہایت افسوس کی بات ہے کہ ان تمام لوگون میں خواہ وہ دیندار ہوں یا دنیا دار ہزار  
 میں شاید ایک بھی ایسا نہیں کہ مذہبی احکام پر غور کرے اور حقیقت حال کا پتہ لگائے۔  
 دیندار لوگ اپنے خیال اور اپنے تقلیدی اعتقاد میں گمن ہیں دنیا دار اپنی خود غرضی  
 اور پیٹ کے دھندے میں شب و روز مصروف اُنکی بلا کو کیا غرض پڑی ہے کہ

اپنے ذاتی فائدہ کو چھوڑ کر اور اپنی نفسانی خواہشوں کا خون کر کے مذہب جیسی روکھی پھکی  
 بیکار چیز کی فکر میں پڑیں (غم نداری بڑھ جائے) تو تعلیم یافتہ وہ پہلے ہی سے مذہب کو محض ایک  
 فیشن یا نئے ہین اور ایک ادنیٰ سے ادنیٰ یورپین کی تقلید کو حضرت امام ابو حنیفہ اور امام غزالی  
 اور فخر رازی رضی اللہ عنہم کی پیروی پر ترجیح دیتے ہیں نماز میں تو اُنکے نزدیک قت ضایع  
 ہوتا ہے۔ مگر بلیر ڈیائیل ٹاک میں جو وقت صرف ہوتا ہے وہ نہایت ہی مفید اور کارآمد  
 امور میں گویا لڈر تاس ہے۔ بات بات پر تو اُنکو تحقیق کا دعویٰ ہے مگر ہر قدم پر پورپ کی  
 تقلید ہے یقولون مالا یفعلون کیا کسی خاص مسئلہ میں اُنہوں نے آج تک اپنی  
 تحقیق سے کوئی اضافہ کیا ہے؟ کیا آج تک کوئی مفید کارآمد چیزیں انہوں نے ایجاد  
 کر کے دنیا کو کوئی فائدہ پہنچایا ہے؟ کیا ڈاکٹر پیری اور ڈاکٹر ٹک کی طرح کسی نئی سرزمین کا  
 مثل قطب شمالی پتہ لگا یا ہے۔؟

میرے بچے اور حاضرین!! انہیں تمام حالات پر غور کر کے جنکو تم سُن چکے میں آج سے  
 اسلام اور اُسکے طریقہ عبادت کی خوبیاں بیان کرنے اور سمجھانے کو کھڑا ہوا ہوں  
 تاکہ تم ٹھنڈے دل سے اُسپر غور کرو اور اُسپر عمل کرو۔ میرے لیے نہیں نہیں بلکہ ہر ایک  
 باپ کے لیے اس سے زیادہ خوش نصیبی کی بات کیا ہو سکتی ہو کہ وہ اپنی اولاد کو اپنے  
 بعد دنیا اور آخرت کی خوبیوں سے مالا مال چھوڑ جائے اور یہ بات اُسی وقت نصیب  
 ہو سکتی ہے جبکہ خدا کے احکام پر آدمی نہ صرف رسم و رواج کے طور پر عمل کرے بلکہ اُسکی  
 اصلی خوبی اور فائدے سے واقف ہو کر اسی طرح اُس پر عمل کرے جس طرح ایک بیمار اپنے  
 فائدے کے لیے طبیب کے حکم پر عمل کرتا ہے یہی سعادت ہے جس نے کیا خوب فرمایا ہے

۱۵ وہ بات کہتے ہیں جو کرتے ہیں ۱۲

مبادا دل آن فرومایہ مشاد کہ از بہر دنیا دہدین بباد

میرے بچو اور حاضرین !! یہ ہمارا زمانہ جو اسلام اور مسلمانوں کے منزل اور  
برقباہی کا زمانہ ہے ہم مسلمانوں کے لیے نہایت تاریک نہایت خوفناک اور نہایت  
ذلت و گمراہی کا زمانہ ہے۔ تمام مسلمان مجھ کو معاف کریں میں بلا خوف تردید کہتا ہوں  
کہ اس زمانے میں نہ امیروں کی حالت اچھی ہے نہ غریبوں کی نہ دنیا داروں کی حالت  
اچھی ہے نہ دینداروں کی اس میں ذرہ برابر مبالغہ نہیں کہ ہمارا اسلام وہ سلام نہیں جو  
جو عمر رسالت اور زمانہ خلفاء راشدین رضی اللہ عنہم کا اسلام تھا ہمارا اسلام ہے  
باپ دادا کی تقلید خود تراشیدہ یا غیر قوموں کی رسوم کی پابندی نفسانی خواہشوں کی  
پیروی اور ہام اور اقوال سلف و خلف کا مجموعہ۔ آج اگر حضور سالتماک صلی اللہ علیہ وسلم یا  
صحابہ کبار اور اہلبیت اطہار رضی اللہ عنہم دنیا میں تشریف لے آویں اور ہمارے عقائد  
و اعمال کو ملاحظہ فرمائیں تو ہرگز یہ یقین نہ کریں کہ یہ لوگ ہماری امت ہیں بلکہ ہمارے ساتھ  
وہ ہی معاملہ برتیں جو گمراہ قوموں کے ساتھ پیش آیا تھا۔ اور ہم انکے طریقہ اعمال کو  
دیکھ کر معاذ اللہ مثل کفار مکہ کے پکارا ٹھہیں کہ ”یہ تو جادوگر ہیں یا مجنون“۔

اس زمانے میں لوگ جو امیر اور رئیس ہیں وہ تو اپنے نشہ حکومت اور امارت میں مغرور  
و مدہوش نام و شہرت کی طلب میں سرگرم اور ذی استحقاق لوگوں کے غصب حقوق  
میں دلیہ اور نفسانی خواہشوں کے پورا کرنے میں سب کے پیشرو ہیں جو لوگ متوسط یا  
غریب ہیں وہ پیٹ کے دھندے میں باولے مذہب سے بد دل جائز و ناجائز  
سے بے پروا قابلیت و لیاقت سے محروم شرم و حیا سے معزایا و مفت خوری کے  
عادی جو لوگ دنیا دار ہیں وہ رشک و بغض و کینہ طعن و تشنیع مسکرات اور طرح طرح کی

ناگفتہ بہ بدافعالیوں میں مبتلا ہیں اور جو لوگ بڑے مقدس عالم اور بڑے دیندار ہیں  
 و قلیل مٹا دیا۔ ایسے لوگ تھوڑے ہی ہوا کرتے ہیں۔ انہوں نے اپنے طرزِ عمل سے  
 نہ برباد ہوئے نہ ہلاکت کا نشانہ بنے اور نہ ہی ان کو کوئی مصیبت پہنچی۔ یہ لوگ  
 انصاف کر کے اور صد ہا شہرِ طین اور قیدین بڑھا کر اسلام کو ایسی پیچیدہ مشکل اور دشمنانِ ک  
 صورت میں ظاہر کیا ہو کہ غیر قوموں کا کیا ذکر خود مسلمانوں نے اُسکو ایک پہاڑ کا ٹوٹ  
 بجھ کر جی چھوڑ دیا اور اپنے کو دنیا دار لکھ کر گویا اس تکلیف ناقابلِ برداشت سے سبکدوش  
 کر لیا۔ تھوڑی دیر کو اگر فرض بھی کر لیا جاوے کہ سب مسلمان انھیں دینداروں کے  
 اصول پر عمل کر کے اُن کے خیال کے مطابق پکے مسلمان بن جائیں تمام دینِ مہم سے  
 بچھٹائے ہزار دلنے کی تسبیح کھٹ کھٹاتے اور حق اللہ پاک ذات اللہ کے لئے  
 لگاتے رہیں تو دنیا کا کیا حال ہو اور حاکمِ قادیان نے جن بیش بہا ذخیروں اور ثنائی  
 نعمتوں سے دنیا کو مالا مال کیا ہے اُن قیمتی ذخیروں اور نعمتوں کی کیا دگت ہو سانی  
 دنیا ایک ویران جھیل میدان بن جائے اور ہر طرف خاک اڑتی اور گتے لوٹے نظر آئیں  
 نہ کہیں سبز و زار لہماتے دکھائی دیں نہ عالیشان محل اور خوشنما عمارتیں نظر آئیں تمام  
 جواہرات کا نون میں بیکار رہے پڑے رہیں تمام ابدار موتی سمندر کی تہ میں پڑے  
 ٹھکر کرین تمام خدا کی امانتیں ضائع ہو جائیں انواع و اقسام کی نایاب چیزیں  
 رنگ برنگ کے پھل پھول طرح طرح کی صنعتیں اور کاریگریاں قوت سے کبھی فصل  
 میں نہ آئیں غرض دنیا ایک عجیب ہُو حق کا عالم ہو۔

میرے بچو اور حاضرین۔ میں تم کو یقین دلاتا ہوں کہ ہمارا مقدس مہلِ اسلام  
 ان تمام خرابیوں سے پاک اور ان تمام عیوب سے بری ہو۔ اسلام کو تمام دنیا کے

مذہبوں پر یہ ہی تو برتری ہو اور اسکی سچائی کا یہ ہی توثبت ہو۔ کہ وہ بالکل خدا کی  
 بنائی ہوئی فطرت کے مطابق اور انسانی طبیعت کے موافق ہے نیز دنیا کی ترقی  
 آبادی اور آراستگی کے مناسب تمام اصول اُس میں موجود ہیں ذرا اور مذہبوں پر  
 نظر ڈالو اُن کے اصولوں پر غور کرو۔ اور پھر اُن کو اسلام سے ملاؤ۔ اور دیکھو کہ کون  
 مذہب انسان کی فطرت و طبیعت کے مطابق اور عقل سلیم کے موافق آزادی کی  
 حمایت کرنے والا اور دنیا کی ترقی کا محرک قوی ہو۔ عیسائیوں کا یہ عقیدہ کہ خدا  
 اور یسوع مسیح اور روح القدس تینوں ایک ہیں اور ایک ہی تین ہیں ہماری تو  
 سمجھ میں آج تک آیا نہیں بھان متی کا سا تماشا معلوم ہوتا ہے۔ جس کا عقل سلیم  
 کسی طرح قبول نہیں کر سکتی۔ اسی طرح یہودیوں کا حضرت عذیرہ پیغمبر کو خدا کا بیٹا کہنا  
 اور ہندوؤں کا تینتیس کڑو دیوتاؤں یعنی خداؤں کو ماننا پھر کے بتوں اور تلمیسی  
 درشت کی پوجا کرنا کیا عقل سلیم قبول کر سکتی ہو معاذ اللہ منہا۔ چھوٹا منہ بڑی بات  
 سُبْحَانَكَ وَبِحَمْدِكَ يَا اَعْلٰی عَمَّا يُشْرِكُوْنَ عَلَیْكَ اَلِیُّمَ (جیسی نالائق) باتیں یہ لوگ (خدا کی نسبت)  
 کہتے ہیں اُن سے وہ پاک اور بالاتر ہے وَقَالُوا اتَّخَذَ الرَّحْمٰنُ وَلَدًا لَقَدْ جِئْتُمْ  
 شَيْئًا اَلَا نَحْنُ اَلْاَسْمٰوُتُ بِنَفْسِنَا وَنَخْلُصُ الْعِبَادَ هَٰذَا اَنْ دَعَا لِلرَّحْمٰنِ وَلَدًا  
 بعض لوگ قائل ہیں کہ خداے رحمان بیٹا رکھتا ہو۔ اسے پیغمبر تم اُن سے کہدو یہ  
 تو ایسی سخت بات تم ٹھکر لائے جسکی وجہ سے عجب نہیں کہ آسمان پھٹ پڑیں اور  
 زمین شق ہو جائے اور پہاڑ ریزے ریزے ہو کر گر پڑیں کہ لوگوں نے خدا سے  
 رحمان کا بیٹا قرار دیا۔

اب ذرا ان مذہبوں کے مقابل میں مذہب اسلام پر نظر ڈالو پہلا اصول جسکو



حقیقی اسلام کہنا چاہیے وہ یہ ہے کہ خدا ایک ہے یعنی الیلا کوئی اُسکا شریک نہیں  
 نہ اُسکی ذات میں نہ اُسکی صفات میں نہ اُسکے استحقاق عبادت میں خدا کا ماننا  
 انسان کی فطرت و طبیعت میں داخل ہے۔ اس لیے کسی دلیل اور بحث کی حاجت  
 نہیں کیا ہم بھوکا درپاس کے لیے کوئی دلیل ڈھونڈا کرتے ہیں حدیث میں آیا  
 ہے ما من مولود الا یولد علی الفطرة فابیواه یهودانه او بنصرانه او مجسانہ ایک کچھ  
 خدا کی بنائی فطرت سلیمہ پر پیدا ہوتا ہے لیکن ماں باپ اُسکو یہودی عیسائی یا  
 مجوسی جو چاہتے ہیں بنا ڈالتے ہیں۔ دوسرا اصول جو اسلام نے بتایا وہ یہ ہے کہ  
 خدا نے دنیا کا جو قانون اور انتظام ٹھہرایا ہے اُسی قانون اور انتظام کے موافق  
 جو مذہب ہو وہ ہی ٹھیک مذہب ہے اور اُسی کا نام اسلام ہو۔ قرآن پاک میں  
 خدا فرماتا ہے فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَٰلِكَ الدِّينُ  
 الْقَيِّمُ وَلَٰكِنْ أَكْثَرُ النَّاسِ لَا يَعْلَمُونَ۔ خدا کی بنائی ہوئی فطرت جسپر انسان پیدا کیے  
 گئے ہیں اُس فطرت میں رد و بدل نہیں ہو کرتا یہ ہی دین کا مضبوط راستہ ہے  
 لیکن اکثر لوگ علم نہیں رکھتے۔ دوسری آیت میں فرمایا ہے اِنَّ الدِّينَ عِنْدَ اللَّهِ الْاِسْلَامُ  
 اصل دین خدا کے نزدیک اسلام ہے۔ ان دونوں آیتوں کا مطلب یہ ہوا کہ خدا نے  
 جس فطرت پر انسان کو پیدا کیا ہے اُس فطرت کو قائم رکھنا اصل دین ہے اور یہ ہی  
 دین اسلام ہے۔

میرے بچو اور حاضرین۔ اس جگہ تم کو یہ بھی سمجھا دینا ضروری ہے کہ خدا نے جس  
 قانون فطرت پر انسان کو پیدا کیا ہے اُس قانون کا عقلمندوں اور عالموں کو ابھی بہت کم  
 پتہ لگا ہے وَهَٰذَا دِينُكُمْ مِّنَ الْاِلٰهِ لَا تَغْيِرْهُ لَآ اَسْرَارَ اَلَمْ تَعْلَمُوا

بس تھوڑا سا ہی علم دیا گیا ہو۔

ابھی تک جو کچھ معلوم ہوا ہو اُسکو یوں سمجھو جیسے دریا کے مقابل میں ایک قطرہ۔ جن لوگوں کو فطرت کے قانون کا کچھ پتہ لگ گیا ہے وہ بانی اسلام یعنی ہمارے حضور رسالت مآب صلی اللہ علیہ وسلم کی قدر و منزلت ہمسے زیادہ کرتے ہیں اور اسلام کو ایک طبعی مذہب جانتے ہیں۔ دوسرے لفظوں میں یوں سمجھو کہ وہ اسلام کی سچائی کا اس پختے میں اقرار کرتے ہیں اگر طوالت کا خوف نہ ہوتا تو میں یورپین عالموں کی شہادت میں یہاں بیان کرتا مگر افسوس اور نہایت افسوس کا مقام ہو کہ ہمارے اس زمانے کے اکثر لوگ بغیر تجھے بوجھے یورپ کی تقلید میں بات بات پر لازآف نیچر یعنی قانون فطرت کا لفظ بول دیتے ہیں گویا اس نلے کے سائنس و فلسفہ کا ہر ایک مسئلہ اور یورپین فلاسفوں کا ہر ایک قول قانون قدرت ہو۔ حالانکہ یہ بدیہی غلطی ہو۔ ہمیں شک نہیں کہ موجودہ فلسفہ اور سائنس نے بہت اعلیٰ درجے کی ترقی کی ہے۔ اسکے مقابل میں اگلا فلسفہ و سائنس کچھ خیر نہیں ہے۔ دونوں میں اتنا ہی فرق ہو جتنا قیاس اور تجربہ یا مشاہدے میں ہو لیکن کبھی کبھی انسان کا مشاہدہ اور تجربہ بھی غلطی کیا کرتا ہے جب تم تہمتیں عام سے فارغ ہو گے اُس وقت خود تم پر یہ باتیں روشن ہو جائیں گی اس لیے تم پر لازم ہو کہ جب تک تم علوم مذہبی اور علوم مغربی سے اچھی طرح واقف نہ ہو جاؤ ہرگز کسی بات کو جلدی سے قانون قدرت سمجھ کر مذہب پاک اسلام کے مسئلے پر راسی زنی نہ کرو۔ نہ کوئی شبہ دلیں لاؤ۔ اسی طرح یہ بھی ضروری بات نہیں کہ جو بات تمہاری عقل میں نہ آوے وہ خلاف عقل ہو شخصی عقل اور چیز ہو اور انسانی عقل اور چیز ہو۔ یہ شرف اور بزرگی مذہب پاک اسلام ہی کو حاصل ہو کہ وہ بالکل عقل انسانی کے مطابق ہے۔

میرے بچہ اور حاضرین انسان نام ہے دو چیزوں کا جسم کا اور روح کا۔  
جسم ایک کثیف چیز ہے جس کا تعلق مائے سے ہو اور مائے کا تعلق خداے تعالیٰ کی صفت  
خلق یعنی پیدائش سے۔ اور روح ایک لطیف چیز ہے جس کا تعلق بلا واسطہ خداوند تعالیٰ کی  
صفت امر یعنی ارادے سے ہے۔ **قُلِ الرُّوحُ مِنْ أَمْرِ رَبِّي** اسے پیغمبر تم کہدو کہ روح  
میرے پروردگار کا ایک حکم ہے۔

روح کا ایک سر تو ذات و صفات الہی سے ملا ہوا ہو اور دوسرا سر اس جسم کثیف  
اور فانی سے۔

روح کا یہ تعلق جو ذات و صفات الہی سے ہے خود اس بات کو ظاہر کر رہا ہے کہ انسان  
کو خدا کی یاد میں مشغول رہنا اُسکے سامنے سر جھکانا اور اُسکی محبت کے رنگ میں رنگ جانا  
انسان کا روحانی فرض ہے۔ **صَبَّغُوا لِبَاسَكُمْ مِمَّا رَزَقَكُمُ اللَّهُ وَأَكْلًا** صَبَّغُوا لِبَاسَكُمْ مِمَّا رَزَقَكُمُ اللَّهُ  
اور اللہ کے رنگ سے کسکا رنگ بہتر ہوگا۔

جو تعلق روح کا خدا کے ساتھ ہے وہ اس سے بھی ظاہر ہوتا ہے کہ خدا کی یاد  
تعریف اور دعا سے دل کو تسلی و تسفی اور روح کو اطمینان حاصل ہوتا ہے۔ اس لیے  
خدا نے فرمایا ہے **إِذَا دَعَاكَ رَبُّكَ فَاسْمَعْ** اگر اللہ تم کو بلا لے گا تو اس کی دعا کو تسلیم کر لو  
کرتی ہے۔

اسی بنا پر اسلام نے نماز یعنی خدا کے سامنے عاجزی کرنا ایک اہم فرض ٹھہرایا ہے۔  
مگر اس سے یہ مراد نہیں کہ رات دن آدمی مصلیٰ بچھائے مسجد میں ہر وقت پڑا رہے یا  
تسبیح کھٹ کھٹایا کرے صلی نماز تو دل کی نماز ہے حدیث میں آیا ہے **لَا صَلَوةَ لَآ**  
**بِخُشُوعٍ الْقَلْبِ** یعنی نماز کا دل نہیں ہوتی جب تک دل حاضر نہ ہو اور خدا کی یاد میں نہ رہے۔

وَالَّذِينَ آمَنُوا شَدَّ حُبًّا لِلَّهِ اور جو ایمان والے ہیں انکو سب سے بڑھ کر گہری محبت خدا کے ساتھ ہوتی ہے۔ ایک بزرگ کا قول ہے دل بیار و دست بکار یعنی دل محبوب میں لگا ہوا اور ہاتھ کام میں لگا ہو۔

نماز کے ظاہری ارکان مقرر کرنے اور پانچ وقت نماز فرض کرنے کی ضرورت اسی لیے پڑی کہ آدمی کو دنیا کے مشاغل میں یا خدا سے غفلت نہ ہو جائے جو تمام نیکیوں اور انصاف اور امن و عافیت کی سرچشمہ ہے بایں ہمہ جناب سالتماصلی اللہ علیہ وسلم نے آسانی پیدا کرنے اور تکلیف اور نقصان سے انسان کو بچانے میں کوئی دقیقہ اٹھا نہیں رکھا۔ حضور علیہ السلام دل کی پاکیزگی اور یاد آئی میں تو بے حد اہتمام اور سختی فرماتے تھے۔ لیکن ظاہری احکام کی پابندی میں آسانی کو مد نظر رکھتے تھے۔ یہی وجہ ہے کہ رضو میں آپ اعضا کو کبھی ایک ایک بار کبھی دو دو بار اور کبھی تین تین بار دوسو تے جس زمین پر نماز پڑھتے وہیں تم بھی کر لیتے آپ نے فرمایا ہے کہ مسلمان کے لیے جہاں نماز کا وقت آجائے وہ ہی اُسکی مسجد ہے۔ البتہ مسجد میں جا کر نماز پڑھنا افضل ہو تا کہ مسلمان آپس میں ملتے جلتے رہیں اور اُن کے اتحاد اور قوت میں ترقی ہو۔ جو نما پینے نماز پڑھنا آپ نے افضل بتایا ہے جب آپ نماز پڑھتے تو مقتدیوں کا لحاظ رکھتے۔

آپ نے فرمایا ہے کہ دین میں آسانی کرو سختی نہ کرو اور جب امام ہو تو نماز ملکی پڑھاؤ کیونکہ نماز میں کاروباری لوگ بیمار اور بوڑھے ہوتے ہیں کبھی کبھی آپ بغیر عذر بیماری اور سفر کے ظہر کو عصر کے ساتھ اور مغرب کو عشا کے ساتھ ملا کر پڑھتے۔ حضرت ابن عباس سے لوگوں نے پوچھا کہ آپ ایسا کیوں کرتے تھے۔ انھوں نے جواب دیا

کہ اُمت کی آسانی کے لیے تاکہ لوگوں پر نگی نہو عبادت کی خوبی اور جو مقصود عبادت سے ہے اُسکے حق میں اس سے بڑھکر مضر کوئی چیز نہیں کہ انسان عبادت سے اُکتا جائے اور بیکار سمجھ کر ادا کرے۔ آنحضرت صلی اللہ علیہ وسلم نے فرمایا ہے لَئِنَّ الدِّينَ لَيُسْرُّ دِينَ آسان چیز ہے کیسے؟ فَاَوْكَلْتُمْ قَتَامَ بَنِي آسَانِ اختیار کرو سہجی مت کرو۔

اسلام میں بعد نماز کے رونے کا حکم ہے۔ خداوند تعالیٰ فرماتا ہے لَقَدْ عَلِمْتُمْ لِكُلِّ شَيْءٍ مِّنْ قَبْلِهَا مِثْلَ مَا تَعْمَلُونَ۔ خداوند تعالیٰ نے ہر چیز کے لیے تم پر روزے حبس طح لکھے گئے تھے اُن لوگوں پر جو تم سے پہلے تھے۔

مطلب یہ ہے کہ حبس طح اور قوموں نے مثل یہود اور نصاریٰ کے اپنے پیغمبر کی پیروی میں روزے رکھے اُسی طرح تم بھی اپنے پیغمبر کی تبعیت میں روزے رکھو۔ اُسکے بعد روزوں کا فائدہ بیان فرمایا لَعَلَّكُمْ تَتَّقُونَ تاکہ تم پر ہیزگار ہو جاؤ۔ بہت سے لوگ ایسے ہیں جو روزوں کو مصیبت خیال کرتے ہیں کچھ تو اس وجہ سے کہ وہ علم نہیں رکھتے اور روزے کے فائدے پر غور نہیں کرتے اور زیادہ اس وجہ سے کہ آجکل عابدزادہ مولویوں نے اور بھی شریطین اور قیدین لگا کر روزوں کو ایک مصیبت عظمیٰ بنا دیا ہے۔ روزے کے فائدوں سے تو کسی طرح انکار نہیں کیا جاسکتا خصوصاً جو لوگ انسان کے نفس کا علم رکھتے ہیں اور اُسکی سرکشی سے واقف ہیں وہ کبھی روزوں کو غیر مفید نہیں جان سکتے۔ اصل یہ ہے کہ انسان ایک عجیب معجون مرکب ہے خدا کی مخلوقات میں نہ انسان سے بڑھکر کوئی مخلوق ذمی اختیار ہے۔ نہ انسان سے بڑھکر کوئی مخلوق عاجز و بے بس ہے۔ سب طرح

انسان سے بڑھکر نہ کوئی مخلوق آزاد و سرکش ہے اور نہ انسان سے بڑھکر کوئی مقید  
 اور محتاج اگر انسان کے اختیار پر نظر کرو تو دنیا میں وہ خدا کا نائب اور خلیفہ ہو نیکا  
 درجہ رکھتا ہے اور تمام مخلوقات پر ایک حد تک حکمرانی کرتا ہے پہاڑوں کے پڑنے  
 اڑانا سمندر کو پاٹ دینا غوغا و زلزلوں کو تاج حکم کر لینا۔ انکی عقل کے ادنیٰ تصرفات  
 ہیں اور یہ باتیں اُسکے بائین ہاتھ کا کھیل ہیں۔ اب اسکو چھوڑ کر ذرا انسان کی عاری  
 و بے بسی پر بھی غور کرو کہ بات بات پر اسکو تعلیم کی حاجت قدم قدم پر دوسروں کی  
 امداد اور دستگیری کی ضرورت ہے۔ جب پیدا ہوتا ہے تو جانور کے بچے سے زیادہ عاجز  
 اور نادان ہوتا ہے۔ اسی طرح انسان کی آزادی اور سرکشی پر نظر ڈالو تو وہ اپنے  
 مقابل میں کسی اپنے ہمسر کو یا اپنے سے بڑے کو نظر بھر کے دیکھنے کا روادار نہیں۔  
 چاہتا ہے کہ ساری دنیا میری تابع فرمان ہو۔ اور میں سب کا مالک مختار۔ جب  
 انسان پر آزادی اور خود پرستی کا غلبہ ہوتا ہے تو معاذ اللہ خدا تک کی ہستی کو  
 بھول جاتا ہے۔ اور دہریوں کی طرح کہنے لگتا ہے کہ لوگ تو کہتے ہیں کہ خدا نے  
 انسان کو پیدا کیا مگر حال یہ ہے کہ انسان نے خدا کو پیدا کیا ہے۔ اسی قسم کی خود پرستی  
 کے نشہ میں فرعون پادشاہ مصر اپنی ایک محدود سلطنت کے برستے پر بکاڑا اٹھا تھا کہ  
 اَنَا رَبُّكُمْ لَا تُخْلَعُوا مِنِّي (میں ہوں تمہارا بڑا پروردگار۔ اسی طرح کا دعویٰ غرور سے کیا تھا۔  
 جب اُسے حضرت ابراہیم علیہ السلام سے پوچھا کہ تمہارا خدا کون ہے اُنھوں نے  
 جواب دیا کہ رَبِّیَ الَّذِیْ یُحْیِیْ وَیُمِیْتُ مِیرا خدا وہ ہے جو زندہ کرتا اور مارتا ہے۔  
 اُسے کہا کہ یہ دونوں صفتیں تو مجھ میں بھی موجود ہیں چنانچہ اُس نے ایک شخص کی تقصیر  
 گردن ماردی اور ایک قیدی واجب القتل کو رہا کر دیا۔ اُسوقت حضرت ابراہیم نے فرمایا

فَاتَّ اللَّهُ يَانِي بِالْمَشْرِفِ مِنَ الْمَشْرِفِ فَأَتَتْ بِهَا صَنِ الْمَغْرِبِ جُحَيْتَ الْكَفِّ مِيرَاخِدَا  
 سورج کو مشرق سے نکالتا ہے تو اُس کو مغرب سے نکال لاتا ہے وہ حیران اور کھینچا  
 ہو کر رہ گیا اب اس ذکر کو چھوڑ کر انسان کی قید اور حاجت مندی پر نظر ڈالو اور سہنا  
 خارجی پر غور کرو تو معلوم ہوگا کہ نہ انسان سے بڑھ کر کوئی قیدی اور نہ اُس سے بڑھ کر  
 کوئی محتاج چاروں طرف وہ اسباب میں جکڑا ہوا ہے۔ نہ اپنی زندگی ہی پر اُس کو کامل  
 اختیار ہے۔ نہ اپنی موت پر اُس کو دفع کرنے کی قدرت ہے۔ نہ تکلیف ہی سے وہ اپنے کو  
 محفوظ رکھ سکتا ہو نہ غم و فکر سے اپنے کو بچا سکتا ہو۔ مان کا باپ کا اُستاد کا حاکم کا  
 شوہر کا سوسائٹی کا رسم و رواج کا قانون ملکی کا یہاں تک کہ خود اپنی عقل کا محکوم  
 و غلام ہے۔ اس سے زیادہ بدتر یہ کہ اپنی قاذورات کا تابع و خادم ہے۔

غور کرنے کی جگہ ہے کہ ایک ہی قید اور ایک ہی غلامی آدمی کو دو بھر ہوا  
 کرتی ہے۔ اور زندگی تلخ کر دیتی ہے۔ چہ جائے کہ اس قدر پے درپے قیدیں زنجیر پر  
 زنجیر طوق پر طوق بیڑی پر بیڑی۔ اسپر انسان کا یہ حال ہے کہ ایک ادنیٰ جوش کی  
 تحریک پر وہ اپنے جلے سے باہر ہو جاتا ہے۔ اور خدا کو اُس کی خدائی سے معطل کر کے  
 تمام کائنات کا خود مالک مطلق لاشریک بنا چاہتا ہے کیا ایسے سرکش نفس کی  
 درستی اور صلاح کے لیے سال بھر میں ایک مہینے کے روزے کا حکم سخت و گران  
 ہو سکتا ہے؟ ہرگز نہیں مگر وہ رے خدا بیشک تو خدا ہے۔ اسپر بھی تو اپنی مخلوق کو  
 تنگ پکڑنا نہیں چاہتا۔ بچوں بیماروں مسافروں اور ناطقوں کے مراتب کا لحاظ  
 رکھ کر تو ان روزوں میں بھی ہر طرح کی سہولت و آسانی چاہتا ہے۔ یہ اور بات ہے  
 کہ لوگ خود اپنی غلط فہمی سے یا اختلافات پیدا کر کے کسی چیز کو مشکل در شکل بنالین۔

خداوند تعالیٰ فرماتا ہے اَيُّهَا مَعْذُوذَاتِ الْعَيْنِ كَانْ مِنْكُمْ فَرِيضًا وَّ عَلٰى سَمْعٍ قَعْدَةً  
 مِنْ اَيَّامٍ اٰخِرٍ وَّ عَلٰى الَّذِيْنَ يَطِيقُوْنَ فِدْيَةَ طَعَامِ مَسْكِيْنٍ وَّ فَمَنْ تَطَوَّعَ فَهُوَ خَيْرٌ لَّهِ وَّ اَنْ تَصُوْ  
 حُوْا خَيْرٌ لَّكُمْ اِنْ كُنْتُمْ تَعْلَمُوْنَ وہ گنتی کے چند روز میں اسپر بھی جو شخص تم میں سے بیمار  
 ہو یا سفر میں ہو تو وہ دوسرے دنوں میں گنتی پوری کر دے اور جن کو کھانا دینے کا  
 مقدور ہے اُن پر ایک روزے کا بدلہ ایک محتاج کو کھانا کھلا دینا ہے اور جو شخص  
 اپنی خوشی سے نیک کام کرنا چاہے تو یہ اُس کے حق میں زیادہ تر بہتر ہے اور سمجھو  
 تو روزہ رکھنا (بہر حال) تمہارے حق میں بہتر ہے۔ آگے چل کر خدا فرماتا ہے يٰۤاَيُّهَا  
 الَّذِيْنَ يَكْفُرُوْنَ اَلَيْسَ لَكُمُ الْيَوْمَ اَلْعَصْرُ اَلَمْ تَكُنْ اَسٰنٰى كُنٰى جَاہِلًا بِهٖ  
 اَتَكْفُرُوْنَ سنی میں ڈالنا نہیں چاہتا۔ اس آیت شریف میں یہ جو حکم ہے کہ جو صاحب مقدور  
 ہیں وہ ایک روزے کے بدلے میں ایک محتاج کو کھانا کھلا دیں اس کے بارے  
 میں علما کا اختلاف ہے ایک گروہ کہتا ہے کہ یہ آیت قرآن شریف میں شامل تو  
 رہی تھی ہے مگر اسپر عمل کرنا منسوخ ہو گیا۔ دوسرا گروہ علما کا کہتا ہے کہ اس آیت  
 پر عمل کرنا منسوخ نہیں ہوا۔ بلکہ بیان لفظ لیطیقون کے پہلے لامقدّر ہے یعنی جو لوگ طا  
 نہیں رکھتے۔ یہ حکم اُن بوڑھے بچوں کو گون کے لیے ہے جو روزہ رکھنے کی بالکل  
 طاقت ہی نہیں رکھتے۔ تیسرا گروہ محققون کا کہتا ہے کہ قرآن شریف کی کوئی آیت  
 کوئی لفظ بلکہ ایک نقطہ بھی منسوخ نہیں نہ لفظاً نہ معناً اگر ہم قرآن مجید میں ناسخ و منسوخ  
 کا بیان تو کلام الہی کا اعتبار ہی اٹھ جائے اور دوسری قوموں کو تحریف و تبدیل  
 اور شک و شبہ کرنے کا کافی موقع ہاتھ آئے اسی گروہ کا یہ بھی قول ہے کہ یہ آیت



بوڑھے پھوس لوگوں کے لیے نہیں ہے نہ قرآن مجید میں اس بات کی طرف اشارہ ہے  
 نہ قرآن کے مضمون سے اس بات کی تصدیق ہوتی ہے یہ حکم اگر ایسے بوڑھے پھوس  
 لوگوں کے لیے ہوتا جو بالکل طاقت روزہ رکھنے کی نہیں رکھتے تو پھر آگے یہ جو حکم ہے  
 کہ جو شخص اپنی خوشی سے نیک کام کرنا چاہے یعنی روزہ رکھنا چاہے تو یہ اُسکے حق میں  
 بہتر ہے یہ حکم بالکل فضول ہوا جاتا ہو۔ اُن کا قول ہے کہ اس آیت میں طاقت کا لفظ  
 آیا ہے اور عربی زبان کے محاورے کے مطابق عربی میں دو لفظ ہیں ایک لفظ وَسَّعَ  
 اُسکے معنی ہیں کسی کام کو آسانی پورا کرنا۔ دوسرا لفظ طاقت ہے اُسکے معنی ہیں کسی کام  
 کو سخت تکلیف اُٹھا کر پورا کرنا چونکہ قرآن مجید میں یہی لفظ طاقت ہے پس اُسکے صاف  
 اور صریح معنی یہ ہوئے کہ جن لوگوں کو روزے میں بہت سخت تکلیف برداشت کرنا پڑتی ہو  
 وہ ایک روزہ کے بدلہ میں ایک مسکین کو کھانا کھلادیا کریں۔ اس لیے کہ جو عبادت  
 اُگت کر اور بیکار بھگت کر کی جاتی ہے وہ کچھ مفید نہیں ہوتی نہ مقبول ہوتی ہو۔ بہر حال  
 جو کچھ بھی ہو کلام پاک کی آیتوں سے یہ تو بخوبی ظاہر ہے کہ خداوند تعالیٰ اپنے بندوں  
 کے ساتھ کس قدر آسانی چاہتا ہو۔ اور کس قدر اُسکو اپنے بندوں کی آرام اور تکلیف کا  
 خیال ہو۔ خدا کے حکم میں خلاف فطرت اور بیجا سختی کی کوئی بات نہیں لوگ خود اپنے لیے  
 آپ مشکلیں پیدا کر لیں تو یہ اُنکی خوشی خداوند تعالیٰ اپنے رسول پاک کی طرح میں  
 فرماتا ہے وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ اور جو احکام سخت کے  
 بوجہ لوگوں کے سروں پر لڑے ہوئے تھے اور بھندے جو اُن پر پڑے ہوئے  
 تھے اُن سب کو ہمارے رسول اُمّی محمد دور کرتے ہیں۔

میرے بچو اور حاضرین! تم اسلام کی خوبیوں اور اُسکے طریقہ عبادت یعنی

نماز اور روزے کے فائدوں اور صورتوں سے کسی قدر واقف ہو گئے۔ اب فرائض اسلام میں سے صرف دو باتیں بیان کرنا باقی رہ گئیں یعنی زکوٰۃ اور حج چونکہ اُنکے بیان کا یہ موقع نہیں اسیلئے اُنکے متعلق صرف اسی قدر کم دینا کافی ہے کہ زکوٰۃ انسان پر ایک قومی حق ہے۔ چونکہ انسان پر مال کی محبت غالب ہے اور وہ غلبہ محبت میں اپنی قوم تک کو بھول جایا کرتا ہے جسکا وہ ایک فرد ہے اسیلئے خداوند تعالیٰ نے چالیس روپیہ کی مالیت پر جب کامل ایک سال گزر جائے ایک روپیہ قومی حق قرار دیا ہے تاکہ لوگوں پر سختی نہ ہو اور قومی حق ادا ہوتا ہے۔ ہمارے زمانے میں جو موجودہ طریقہ خیرات ہے وہ بالکل خلاف شرع اور عقل ہے جس سے قوم کو بجائے فائدے کے نقصان پہنچتا ہے۔ خدا اسلام ان کو نیک و نافع اور عقل سلیم دے۔ فرضیت حج عمرہ میں ایک مرتبہ ہے حج سے مقصود یہ ہے کہ تمام دنیا کے مسلمان ایک وقت خاص پر باہم جمع ہو کر خدا کا ذکر کریں ایک دوسرے سے ملکر اپنے معلومات کو ترقی اور تجارت کو فروغ دیں۔ فرائض اسلام کا ذکر تو ختم ہوا۔ اب میں اسلام کی اصلی غرض غایت بہت مختصر الفاظ میں بتے بیان کرتا ہوں۔

خوب یاد رکھو کہ اصل دین نیک نیتی اور نیک عمل ہے اِنَّمَا الْاَعْمَالُ بِالنِّيَّاتِ اعمال کی قدر و قیمت نیت سے ہے اور دنیا کو عمدگی کے ساتھ برتنے ہی کا نام ہلام ہے۔ دنیا پہلے ہو اور آخرت پیچھے اس لیے خدا نے حکم دیا دعا سکھائی ہے رَبَّنَا اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ اسے ہمارے پُر دُعا ہلکودنیا کی تمام بھلائیوں عنایت کر اور آخرت کی تمام بھلائیوں بھی عطا کر اور ہلکواپنی آتش غضب سے بچا۔ مذہب پاک اسلام نے ہندوؤں کے حقوق کو خدا کے

حقوق پر مقدم کیا ہو۔ حدیث شریف میں آیا ہو کہ قرض شہید پر سے بھی جو خدا کی محبت میں لڑ کر  
 جان دیتا ہو معاف نہیں ہوتا۔ چونکہ قرض بھی بندوں کے حقوق میں داخل ہو اس لیے  
 خدا نے اُسکو اپنے حق پر مقدم رکھا۔ یہ حدیث ایک بڑی عبرت کا مقام ہو۔ افسوس ہو کہ  
 ہمارے زمانے میں لوگوں نے بندوں کے حقوق کو پیٹھ پیچھے ڈال رکھا ہو۔ گویا وہ دخل  
 دین نہیں ہیں حالانکہ اصل دین وہ ہی ہیں اور حقوق خدا کو بھی بچوں کا کھیل بنا کھا ہو  
 لہذا ہم سب کو مل کر سب سے پہلے دنیا کے معاملات کو عمدہ طور پر برتنے کی کوشش  
 کرنی چاہیے اور ساتھ ہی ساتھ خدا کے حقوق کو عمدگی کے ساتھ بجالانا چاہیے اور  
 اس بات کو اپنے دل میں گرہ دے لینا چاہیے کہ ہمیشہ نیک نیتی اور اچھے کاموں میں ہی  
 انجام اچھا ہوا کرتا ہے تم دنیا کی تمام قوموں کی تاریخیں پڑھ جاؤ تم کو ایک قوم بھی ایسی  
 نہ ملیگی جسکو بغیر نیک نیتی اور بغیر عمدہ اخلاق پیدا کیے ترقی حاصل ہوئی ہو۔ حُرفِ ادا کا  
 قانون قدرت ہو کہ جس قوم کے اخلاق اچھے قابلیتیں کامل اور صلاحیتِ عدل ملکداری  
 اُس میں پورے طور پر ہوتی ہو گو وہ قوم مسلمان نہ ہو اور گو وہ قوم ان باتوں کو خدا کا حکم اور  
 اصل دین نہ جانتی ہو لیکن چونکہ وہ قوم خدا کی مرضی کے مطابق عمل کرتی ہو اسی لیے خدا بھی  
 اُسکو دنیا میں کچھ عرصے کے لیے ہر طرح کی سرسبزی اور ترقی دولت و حکومت عطا فرماتا  
 ہو۔ جیسا کہ تم آجکل دوسری قوموں کا حال دیکھ رہے ہو۔ خدا سے تعالیٰ نے فرمایا ہو  
 وَلَقَدْ كَتَبْنَا فِي الزَّبُورِ مِنْ بَعْضِ الذِّكْرِ الْاَكْثَرِ يَرْتَضِ اَعْيَادَهُمْ اِنَّهُمْ لَشَارِعِينَ  
 نصیحت کے بعد لکھ چکے ہیں کہ ہمارے بندوں میں جو صلاحیت ملکداری رکھتے ہیں  
 وہ زمین کی سلطنت کے وارث ہونگے۔ لیکن رفتہ رفتہ جب اس قوم کے اخلاق میں  
 فتور آنا شروع ہوتا ہے اور نیک نفسی کی جگہ بد نیتی جڑ پکڑنے لگتی ہو تو انصاف ظلم سے

بدل جاتا ہو۔ بد لغالیاں شروع ہوتی ہیں۔ خیالات بگڑنے لگتے ہیں نفسانی خواہشیں غالب آنے لگتی ہیں۔ بیمار کی طرح قوم کے جسم میں ضعف ترقی کرنے لگتا ہے۔ یہاں تک کہ آخر کار وہ قوم رسوا اور ذلیل ہو کر دنیا میں مفلسی کی بلا میں پھنستی ہے۔ اور آخرت میں عذاب الہی کی مستحق ٹھہرتی ہے جیسا کہ خدا نے یہودیوں کی نسبت فرمایا ہے **صُرِّحَتْ عَلَيْهِمُ الذَّلَالَةُ وَأَلَسْتُمْ تَبْقَوْنَ فِيهَا بَلَاغًا وَعِظًا مِّنَ اللَّهِ لَمَّا كُنْتُمْ فِيهَا قَوْمًا مُّسْرِقِينَ** اور وہ خدا کے غضب میں آگئے۔ اسی طرح اگلی قوموں کی نسبت فرمایا ہے **وَلَا ذَرَأًا ثَوَّاهُ تَهْلِكُ فِيهَا** **أَكْمَرًا مَّا تَرَىٰ فِيهَا نَفَسًا** **وَفِيهَا حَقُّ عَلَيْهَا الْقَوْلُ فَدَفَّرْنَا كَذِبًا لَّيْلًا** جب ہم کو کسی بستی کا ہلاک کرنا منظور ہوتا ہے تو ہم اُسکے خوشحال لوگوں کو حکم دیتے ہیں پھر وہ اُس بستی میں ناپائیدار کرنے لگتے ہیں پھر وہ بستی ہمارے حکم عذاب کی مستحق ہو جاتی ہے۔ پھر ہم اُس بستی کو مار کر تباہ کر دیتے ہیں۔

میرے بچو اور حاضرین! اب میں اپنا مضمون اس دعا پر ختم کرتا ہوں کہ خدای سبحانہ تعالیٰ تمام مسلمانوں کو نیک عمل کی توفیق دے۔ تاکہ سب مل کر قوم کی ڈوبتی ہوئی کشتی کو ذلت و افلاس اور بد بختی کے طوفان سے نکال کر بارگاہِ نبیین اور اپنی نیک نیتی کے عمدہ نتیجوں سے کامیاب ہوں خداوند تعالیٰ میرے بچوں کو بھی اس آیت کا مصداق کرے **وَأَنبِئْهُمْ فِي الدُّنْيَا فَإِنَّ لَّهُ فِي الْآخِرَةِ قَوْلًا مِّنَ الصَّالِحِينَ** ہمنے دنیا میں بھی اُسکو اجر دیا اور آخرت میں وہ ہمارے نیک بندوں میں ہوگا

**وَاخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ**



# دلگداز پریس

عمدہ اور اعلیٰ درجہ کی چھپائی اور پھر اس کا وقت پر لجا نا غیر ممکنات  
 میں سے تصور کیا گیا ہو۔ اس کمی کو دیکھ کے دلگداز پریس نے چھپائی کا  
 نہایت اعلیٰ درجے کا انتظام کیا ہو۔ اور اس بہتہام کے ساتھ کہ حسن تالیف  
 کتاب کے مکمل چھاپ دینے کا وعدہ کیا جائے اُسی تالیف دے دی  
 جائے۔ اس مطبع کو ایک خاص فوقیت یہ بھی حاصل ہو کہ مولانا محمد  
 عبدالحکیم صاحب اصلاح و مشورے اور تصحیح و ترمیم میں مدد مل سکتی ہو  
 شمس العلماء مولانا شبلی نعمانی نے بھی بعض کتابیں دی ہیں۔ جن  
 صاحبوں کو اپنی کتابیں عمدہ اور جلد چھپوانا ہوں فوراً اطلاع دیں۔  
 ملتمس۔ منیجر دلگداز۔ لکھنؤ۔



آخری درج شدہ تاریخ پر یہ کتاب مستعد  
لی گئی تھی مقررہ مدت سے زیادہ رکھنے کی  
صورت میں ایک آنہ یومیہ دیرانہ لیا جائے گا۔

---



میں نے

صاحبہ اعظمی

عالم شریعت حضرت مولانا محمد امجد علی صاحب دہلوی

۲۔ سادہ زبان میں لکھنا اور سادہ الفاظ میں لکھنا۔

میں نے ان کے لئے ایک اور چیز بھی کرنا چاہی تھی۔

بہارِ پاکستان

۴۔ مدت تو بہت زیادہ ہو گئی ہے۔

عزیز میری ایک قسم کا نشان میری پاپس

جہاں تک کہ یہ سچا ہے۔  
میں نے اسے سچا سمجھا ہے۔  
میں نے اسے سچا سمجھا ہے۔  
میں نے اسے سچا سمجھا ہے۔







